

Жакшы сөз айтчы мага

Сөзү: Чотурова Бактыгүл

Обону: Бейшекеев Сыймык

Кара көз, асылзатым,
Кашымда жүрчү жакын.
Карааның издеп келем,
Кайталап улам атың.

Кайырма:

Жаркылдап кашты кага,
Жакшы сөз айтчы мага.
Жүз жылы жашоочудай,
Жүрөккө тапчы даба.
Жароокер, жарпым жазчы,
Жан дүйнөм тарткан санаа,
Жарыгың чаччы кана,
Жакшы сөз айтчы мага.
Жарыгым, жакшынам, эй,
Таалайым, татынам, эй.
Карегин тик кароого,
Кантип мен батынам, эй?

Кайырма:

Көп кыздар бара жатса,
Көрүнбөйт сенден башка.
Бакытым өзүң болуп,
Багындың махабатка.
Жароокер, жарпым жазчы,
Жан дүйнөм тарткан санаа.
Жарыгың чаччы кана,
Жакшы сөз айтчы мага.
Жаркылдап кашты кага,
Жакшы сөз айтчы мага.
Жүз жылы жашоочудай,
Жүрөккө тапчы даба.